

(1) Ἡ μὲν ἐπίδειξις οὐδαμῶς εὐτυχῆς οὐδὲ κατ' ἐλπίδας, ἀναγκαία δὲ τῆς τε πόλεως ἕνεκα καὶ τῶν οἰκείων τῶν Ἐτεωνέως καὶ προσέτι γε ἡμῶν αὐτῶν παραμυθίας. Οἶμαι δ' εἰ καὶ μήπω πρόσθεν θρήνοι κατ' ἀνθρώπους ἐνομίσθησαν, νῦν γε ἐπὶ τῷδε δικαίως ἂν ἄρξασθαι. Τί γὰρ οὐκ ἂν τις 5 ὀδύραϊτο; πότερον τὴν ἡλικίαν ἢν ἔχων οἴχεται, ἢ τὴν ἀνδρείαν ἢ κέκρυπται κακῶς, ἢ τὴν σωφροσύνην ἢς οὐδ' ἂν παράδειγμα ῥαδίως εὔροι τις, ἢ τὰς ἐλπίδας ὧν στέρεται μὲν αὐτὸς, στέρονται δὲ οἰκέται καὶ φίλοι καὶ πόλεις καὶ πᾶν ὅσον εἰς τὴν νῦν Ἀσίαν τελεῖ; (2) Ποῖος ταῦτα Σιμωνίδης θρηνήσει; Τίς Πίνδαρος ποῖον μέλος ἢ λόγον τοιοῦτον 10 ἐξευρών; Τίς χορὸς ἄξιον φθέγγεται τοιούτου πάθους; ποῖα δὲ Δύσηρις Θετταλὴ τοσοῦτο πένθος ἐπένησεν ἐπ' Ἀντιόχῳ τελευτήσαντι, ὅσον νῦν μητρὶ τῇ τούτου πένθος πρόκειται;

(3) Οὐ μὴν ἀρκέσει σιωπῇ θρηνεῖν, οὐδ' ὅσον βοῶντας τοῦνομα, ἀλλὰ τι καὶ κόσμου τῷ θρήνῳ προσέσται. Τί γὰρ καὶ φοβησόμεθα μὴ 15 λέγοντες ψευσώμεθα, οὐ τὸ μὲν γένος τοσοῦτον πρῶτον ἔν τε τῇ πόλει καὶ τῇ Ἀσίᾳ, ὥστε μὴδ' ἂν ἔν' ἀμφισβητήσαι· πάντες γὰρ ὡς εἰπεῖν καθ' ἓνα πρωτεύουσι· καὶ μὴν τῷ γε πρὸς πατρός τὸ πρὸς μητρός ἐφάμιλλον. Αὐτοὶ δὲ οἱ γονεῖς ὁ μὲν ἀνδρῶν γνωριμώτατος, ἢ δὲ γυναικῶν σωφρονεστάτη, ἀλλὰ καὶ εἰς παίδων τῶν αὐτῆς ἐπιμέλειαν κρείττων ἢ 20 γυνή. (4) Τροφὴ δὲ καὶ φύσις ἀξία τῆς γενέσεως, ᾧ γε τροφὸς μὲν καὶ φύλαξ ἢ μήτηρ, σῶμα δὲ καὶ ψυχὴ πρέποντα ἀλλήλοις. ἰδεῖν μὲν γε κάλλιστος καὶ μέγιστος καὶ τελεώτατος τῶν ἐν τῇ ἡλικίᾳ καὶ πλεῖστον ἡδονῆς τῷ θεωμένῳ προσβάλλον, τὸν δὲ τρόπον κοσμιώτατος καὶ ἐλευθεριώτατος, μεγαλοπρεπείᾳ μετ' ἀφελείας ἐμπρέπων, ὥστ' οὐκ ἦν 25 εἰκάσαι πότερον παῖς ἔστιν ἢ νεανίας ἢ πρεσβύτης. Τὸ μὲν γὰρ ἀποίητον παιδὸς, ἢ δὲ ἀκμὴ νεανίου, φρόνησις δὲ πρεσβύτου. (5) Ἦν δ' ἀγασθῆναι τῆς μὲν συνέσεως τὸ μηδαμῇ θρασὺ μηδὲ ἰταμὸν μηδὲ αὐθαδές, ἀλλ' ἐν σχολαίῳ τῷ ἦθει τὸ ἀγχίνου εἶναι, τῆς δ' αὖ σωφροσύνης τὸ μηδαμῇ νωθρὸν μηδὲ ὑπτιον μηδὲ ναρκῶδες, ἀλλ' ὥσπερ ὥρας ἡρινῆς εὐ 30 κεκραμένης <τὸ> ἐξ ἴσου τὴν ὀξύτητα τῇ πραότητι καθεστάναι, καὶ μήτε

Titulus : εἰς ἐτεωνέα ἐπικήδειος KT : ἐτεωνέως ἐπικήδειος S om. D

5 ἢ τὴν ἀνδρείαν D : ἢ τὴν ὄραν K² mg S καὶ τὴν ἀνδρείαν KT 6 οὐδ' ἂν SD : οὐδὲν KT 7 οἰκέται codd. : οἰκείοι Keil 8 πόλεις S a. ras. KT : πόλις DS p. ras.

10 χορὸς codd. : Στησίχορος conl. Taylor ad Lysiam p. 686

14 φοβησόμεθα DS : φοβηθησόμεθα KT 15 ψευσώμεθα S KT : ψευσόμεθα D τοσοῦτον codd. : τοσοῦτω conl. Reiske 16 ὥστε S KT : ὡς D 17 τῷ γε ... τὸ πρὸς KT : τό γε ... τὸ πρὸς D^{ac}S^{ac} τό γε ... τῷ πρὸς D^{pc}S^{pc} 19 αὐτῆς S^{pc} KT : αὐτῆς DS^{ac}

24 μετ' ἀφελείας Reiske : μετὰ φιλίας codd. 30 τὸ add. Keil

την σωφροσύνην μήτε την χάριν εἰς ἄλληλα βλάπτεσθαι. (6) Ὅς γε τῆς μὲν μητρὸς οὕτως εἶχετο ὥσπερ οἱ πρὸς τῷ μαστῷ παῖδες, τὸν δὲ ἀδελφὸν ὡς παῖδα ἠσπάζετο, τῶν δὲ μαθημάτων οὕτως εἶχετο ὥσπερ οὐκ ἐξὸν ἄλλως αὐτὸν ζῆν. Ἄ δ' ἤκουσε παραχρήμα ἠπίστατο, ἰδὼν δ' εὐθὺς ἂν
35 ἔγνω ποιὸς τις ἀνὴρ καὶ πότερον ἀσπάζεσθαι χρὴ ἢ φυλάττεσθαι.

(7) Νομίσας δ' εὖ ἔχειν τὸ Ὀμηρικὸν τὸ “Οὐκ ἀγαθὸν πολυκοιρανίη,” καὶ τοὺς διδασκάλους τοὺς πολλοὺς εἰς ἀμαθίαν μᾶλλον φέρειν, προεῖλετο μὲν διδάσκαλον ἐξ ἀπάντων ὄντινα δὴ καὶ προεῖλετο, οὐ γὰρ ἔμοιγε εὐπρεπέστατόν ἐστι λέγειν, τούτῳ δ' οὕτως προσέκειτο
40 ὥστε ἅπαντα πράττων ὅσα τὸν φιλομαθέστατον καὶ φιλοστοργότατον προσήκεν οὐδεπώποτε ἔδοξεν ἑαυτῷ τῆς ἀξίας ἐγγὺς εἶναι. (8) Καὶ συνῶν μὲν γε οὕτως ἔχαιρεν ὡς μόνον τοῦτον βιώσιμον ὄντα αὐτῷ τοῦ βίου τὸν χρόνον· εἰ δέ τι κωλύσειεν, ἠνιάτο μὲν, ἠτιᾶτο δ' οὐδεπώποτε. Ἀκροώμενος τοίνυν οὕτω σφόδρα τῶν λόγων ἦν ὥστ' οὐκ ἐσχόλαζεν
45 ἐπαινεῖν, ἀλλ' ὥσπερ οἱ διψῶντες σιωπῇ πίνουσιν, οὕτως ἐκείνῳ ἤρκει δέχεσθαι τὰ λεγόμενα, τῷ σχήματι καὶ τῷ νεύματι καὶ τῇ φαιδρότητι τὴν χαρὰν ἐμφανίζοντι, ἦν ἐπὶ τοῖς λόγοις εἶχεν. Ἄει δ' ἂν εὖρες αὐτὸν ἢ βιβλίον μεταχειριζόμενον, ἢ λόγους ποιοῦντα, ἢ τὴν μητέρα εὐφραίνοντα οἷς διηγείτο, ἢ οἷς ἐπεδεικνυτο, πάντως δ' ἐν τούτῳ τῷ σχήματι πᾶν
50 πράττοντα <ὸ> καὶ γραφῇ μιμήσασθαι κάλλιστον ἦν. (9) Ἄ δὲ τοῖς ἐνταῦθα ἤκουσιν ἡλικίας ἐφ' ἡμέρα καὶ νυκτὶ ἐκάστη παίζεται, ταῦτ' ἐκείνῳ καθάπερ μῦθοί τινες ἦσαν· ἀλλὰ γυναικῶν μὲν μία σύσσιτος ἦν ἢ μήτηρ, παίδων δὲ εἷς ἀδελφός, φίλοι δὲ οἱ ταῦτά προηρημένοι καὶ κατὰ τοὺς αὐτοὺς συνιόντες λόγους· ὁ δ' ἔπρεπε καὶ διὰ πάντων. (10) Ἄγαλμα
55 δ' ἂν τις ἔφησε τῆς Αἰδοῦς αὐτὸν εἶναι, ᾧ γε τὰ μὲν πολλὰ σιωπᾶν ἐξήρκει, εἰ δέ τι φθέγγοιτο, ἔδει φλέγεσθαι. Οὐκ οὐν ἄλλως γ' ἂν ἤκουσας αὐτοῦ φωνήν, ἀλλὰ χρῆν ἢ ἐρυθριάσαντα εἰπεῖν, ἢ εἰπόντα ἐρυθριάειν· οὕτως ἀθέατος καὶ ἀνήκοος καὶ ἄπειρος ἀπάντων τῶν αἰσχίστων διεβίω. Λόγους δὲ καὶ παιδείαν εἶδε μόνα, ὃς καὶ τελευτῶν εἰς ταῦτα ἐτελεύτησεν, [εἰς]
60 πανηγυρικὸν καὶ μελέτας βοῶν.

(11) Ὡ πάντα σὺ κάλλιστε παίδων, ὧ τῆς μὲν προσηκούσης ἡλικίας οὐκ ἐπιλαβόμενος, τῆς δ' ὑπαρχούσης σεμνότερος φανείς καὶ πρεσβύτερος, σὲ ποθοῦσι μὲν ἡλικιωτῶν χοροί, ποθοῦσι δὲ πρεσβύτεροι, ποθεῖ δὲ ἢ τὰ μέγιστα ἐπὶ σοὶ πόλις ἐλπίσασα, ἦν σὺ πρώην πρώτα δὴ καὶ τελευταῖα
65 εὐφρανας. Μητρὶ δὲ ποῖαι νύκτες, ἢ τίνες ἡμέραι λοιπόν, ἢ πρὶν μὲν ὡς

39 εὐπρεπέστατόν codd. : εὐπρεπέστερον Keil εὐπρεπές Reiske 41 καὶ secl. Keil 42 αὐτῷ Dindorf Keil : αὐτῷ DS KT 50 ὸ add. Reiske 53 ἀδελφός corr. Keil : ἀδελφός codd. ταῦτά ST : ταῦτα D ταυτά K 57 οὕτως DS KT : ος superscr. T¹ 59 εἶδε DS T : οἶδε K εἰς secl. Reiske 62 φανείς καὶ πρεσβύτερος KT : καὶ πρεσβύτερος φανείς DS Keil

καλλίτεκνος ἦδετο, νῦν δὲ ἐξελήλεγκται δυστοκήσασα. (12) ὦ κύκλοι
 μὲν ὀφθαλμῶν ἐκείνων κεκλεισμένοι τὸν ἅπαντα ἦδη χρόνον, κεφαλὴ δὲ
 ἢ πρότερον χαριεστάτη νῦν ἐν κόνει, χεῖρες δὲ ἀφανεῖς· ὦ πόδες οἷον
 φέροντες τὸν δεσπότην ὑπεδώκατε. ὦ νυμφίου <σύ> γ' ἐλεεινότερος ἄρτι
 70 καομένου καὶ στεφάνοις μᾶλλον πρέπων [ἢ θρηνεῖν], οἷαν ἐν ὄρα τὴν
 ἁωρίαν ἐκίνησας, ὡς πρὶν ὑμέναιον ἀσθῆναί σοι καιρὸν εἶναι τοὺς
 θρήνους ἄδειν κατέλαβεν. ὦ σχῆμα κάλλιστον, ὦ φθέγμα κοινὸν τοῖς
 Ἕλλησιν αὐξανόμενον, οἴχη δὴ προοιμιασάμενος, τοσοῦτον εὐφράνας
 ὅσον λυπῆσαι μειζόνως. Ἐπέρχεται μοι τὸ τοῦ Πινδάρου προσθεῖναι,
 75 “Ἄστρα τε καὶ ποταμοὶ καὶ κύματα πόντου” τὴν ἁωρίαν τὴν σὴν
 ἀνακαλεῖ. (13) ὦ τοῦ δευτέρου πτώματος, οἷος ἐφ' οἷω τῷ νεῷ κεῖσαι.
 ὦ τῆς ἐπιθήκης, οἷον αὐτὸ δεύτερον ἡμῖν ἔσεισεν. ὦ τοῦ τραγικοῦ
 δαίμονος, ὃς προδείξας ἄρτίως βουλευτήρια καὶ λόγους καὶ ζῆλον καὶ
 80 λογίων καὶ χθονίων θεῶν.

(14) Τί ποτε καὶ ἀποκρίνωμαι πρὸς τὰ ψηφίσματα; Ἡ τοῦτο ὅτι
 Ἐτεωνεὺς οἴχεται παρὰ τοὺς κρείττονας; ὦ δεξιότατε παίδων, οἷόν σοι
 πέμπω βιβλίον, οἷων τὰ νῦν ἀπολαύεις λόγων. Ἄλλὰ γὰρ ὥσπερ ἐν τραγῷ
 85 δία τινὶ ὡς ἀληθῶς μεταξὺ τῶν ὀδυρμῶν δοκῶ μοι κατακούειν φωνῆς ἀπὸ
 μηχανῆς θεοῦ τινος μεταβάλλοντος τὸν θρήνον εἰς εὐφημίαν, ὡδὶ λέγοντος·
 (15) “Παύσασθε ὦ ἄνθρωποι, οὐκ οἰκτρὸς ὁ παῖς, μᾶλλον δὲ ἀνήρ, οὐδὲ
 ἐλεεῖσθαι δίκαιος τῆς πορείας ἢ ἐστείλατο, ἀλλ' εἴπερ τις ἄλλος ἔχει
 καλῶς γε δὴ τὰ ἀνθρώπεια. Οὐ γὰρ Κωκυτὸς οὐδὲ Ἀχέρων τοῦτόν γε
 εἰλήφασιν, οὐδὲ θήκη κρύψει παραλαβοῦσα, ἀλλ' εὐκλεῆς καὶ ἀγήρως
 90 ἦδη τὸν λοιπὸν ἅπαντα χρόνον περιείσιν ἦρως, Κυζίκου πάρεδρος,
 τιμηθεῖς ὑπὸ Ἀπόλλωνος πατρώου κατὰ ταῦτα Ἀμύκλα καὶ *Ναρκίσσω*
 καὶ Ἰακίνθω καὶ εἰ δὴ τις ἄλλος ἐπὶ εἶδει καλῶ κρείττονα ἢ κατ'
 ἄνθρωπον ἀρετὴν ἐκτήσατο. (16) Ἐτέραις οὖν ἦδη τιμαῖς αὐτὸν τιμητέον
 95 οὐκ ἄνευ θείας μοίρας πεποιημένον. Πάντως δὲ ἢ μὲν τελευτὴ κοινὸς
 ἅπασιν ὄρος πρόκειται, τὸ δὲ τῶν καλλίστων ἑαυτὸν ἀξιώσαντα μετ'

66 καλλίτεκνος DS : καλλίπαις KT ἐξελήλεγκται S KT : ἐξελήλεκται D

67 κεκλεισμένοι KT : κεκλειμένοι DS Keil post κεκλεισμένοι spatium ca. octo litt.
 vacuum relictum in S unde lacunam susp. Keil 69 σύ add. Keil γ' scrips. Keil : τ' S a. ras.
 KT τ' om. DS p. ras. ἄρτι ad νυμφίου trahendum Σ Keil 70 στεφάνοις ... πρέπων
 SKT : στεφάνους ... πρέπειν D ἢ θρηνεῖν secl. Keil 74 προσθεῖναι] ei in ras. S² 76 οἷος
 S KT : οἷς D τῷ νεῷ Keil : τῶ νεῷ S KT τῶν νεῶν D^{ac} τῶν νέων D^{pc} 77 αὐτὸ δεύτερον
 UF Canter : αὐτὸ δεύτερον KT αὐτοδεύτερον S ἂν τὸ δεύτερον D 79 κατέκλεισε τὸ
 δράμα DS : τὸ δράμα κατέκλεισεν KT

86 ἀνήρ corr. Keil : ἀνήρ DS KT

εὐκλείας καταλύσαι θεοῖς τε καὶ ἀνθρώποις ἄμεμπτον. Τοῦτο δὲ οὐκ ἐπὶ πάντας, ἀλλ' ὀλίγοις δὴ τισι τῶν πάντων ἀπεδόθη.

(17) Βίος δὲ πᾶς ἀνθρώπου βραχὺς καὶ οὐ πολλοῦ τινος ἄξιος εἰς ἀριθμοῦ λόγον, ἀλλ' ἐάν τε Ἄργανθώνιον ἐάν τε Τιθωνὸν λέγη τις ἐάν τε τὸν τὰς τρεῖς γενεὰς διαρκέσαντα Νέστορα τὸν Πύλιον, πάντας τούτους τοὺς χρόνους συνθεῖς εὐρήσεις ἔλαττον μέρος ὄντας τοῦ παντὸς αἰῶνος ἢ ὅσον εἰπεῖν. Οὐ δεῖ δὴ φιλοψυχεῖν οὐδὲ τὴν εὐδαιμονίαν τούτῳ μετρεῖν, εἴ τις ὡς πλεῖστα ἔσχε πράγματα, οὐδ' εἴ τις τοῦ μακροῦ γήρωσ ἀπέλαυσεν, οἷα δὴ ἀπολαύειν εἰώθασιν ἄνθρωποι, ἀλλ' ἠγεῖσθαι τούτῳ κάλλιστ' ἔχειν ὅστις τὴν δοθεῖσαν ἑαυτῷ τοῦ βίου μοῖραν ἐν τοῖς καλλίστοις ἐξέπλησε καὶ [ὅστις] ὥσπερ ποιητῆς ποθούντων ἀκούειν ἔτι καὶ ὄραν κατέλυσε τὸ δρᾶμα. (18) Ὅδι δὲ εὐδαιμόνων τε καὶ ζηλωτῶν ἅπασιν καὶ νεωτέροις καὶ πρεσβύταις πορεύεται, τοσαῦτα ἀπολαύσας τοῦ βίου, ἐφ' οἷς μόνοις εὐκτὸν ἦν γεννᾶσθαι, ἀπαθῆς κακῶν, ἄπειρος πραγμάτων, εὐκλεῆς, ἐν λόγοις καὶ μαθήμασι καὶ ἐπαίνοις τραφεῖς, ἀπὸ τῆς φίλης καὶ ὁμοσκηνου μητρὸς, στειλάμενος παρὰ τὴν ἀρχαίαν μητέρα. (19) Εἰ δὲ τῶ μὴ ἰκανῶς δοκεῖ τῆς δόξης ἀπολαῦσαι, ἀναπληροῦν χρὴ νῦν ἐπικοσμοῦντας ὡς ἦρωα, ἀπόντων δὲ ἐν ἀσφαλεῖ τῶν ἐπαίνων ἤδη". Ταῦτα χρὴ δοκεῖν ἀκούειν τῶν κρείττωνων, καὶ οὕτως ἔχοντας τῆς ἀληθείας ἂν μᾶλλον τυγχάνειν νομίζειν κάκεινῳ ποιεῖν κεχαρισμένα. Καλὸν δὲ καὶ ἐν σκολίοις ὥστε Ἀρμόδιον ἄδειν Ὅτι τί που τέθηκας' λέγοντας, ἀλλ' εἶπερ τις ἄλλος ἐν μέσοις ἀναστρέφη τοῖς εἰδόσι καὶ πολίταις καὶ ξένοις.

ᾠβιοὺς μὲν ὡς ἐν ἱεροῖς καὶ τελευτήσας κρείττον ἢ κατ' ἄνθρωπον.

120 ᾠκόσμος καὶ φίλοις καὶ γένει καὶ πόλει, ὃ πρῶτα τῆς καθ' ἡλικίαν ἀρετῆς ἔχων. Τάδε σοι τὰ παρ' ἡμῶν, τὰ δὲ λοιπὰ μελήσει τῇ πόλει κοινῇ.

97 καταλύσαι KT : καταλύσαι DS Punctum post ἄμεμπτον sustul. Keil

99 ἀνθρώπου DS : ἀνθρώπων KT 102 ὄντας S KT : ὄντα D 106 ἑαυτῷ DS KT : αὐτῷ Keil ex U² 107 ἐξέπλησε D KT : ἐξέπλησεν S Keil ὅστις secl. Keil : ὅστις ὥσπερ D KT ὥσπερ ὅστις S¹ ὥσπερ ὡς τις S²

108 ὄδι δὲ codd. : ὁ δὲ δὴ Keil

113 δοκεῖ S¹ a. ras. KT : δοκῆ DS¹ in ras. 114 ἀπόντων DS KT : ἀπὸ τούτων Mar. 424^{ac}

ἀπόντος Vat. Pal. 29 Ac Ve^{pc} ἀπάντων conl. Wil. p. 295 post ἦρωα lacunam susp. Keil

τῶν ἐπαίνων [ἀπ]όντων ἐν ἀσφαλεῖ prop. Behr p. 458 117 που DS K^{ac}T : πω K^{pc} 119 κρείττον DS KT : κρείττων Baroc. 136 Keil